



## Татарстан Республикасының электрон мактау тактасы турында

Жәмгыятьтә гражданның һөнәри казанышларын һәм намуслы хезмәтләрен, Татарстан Республикасының социаль-икътисадый үсешенә керткән өлешен тану максатларында **карап бирәм:**

1. Татарстан Республикасының электрон мактау тактасын гамәлгә куярга.
2. Кушымтада бирелә торган Татарстан Республикасының электрон мактау тактасы турында нигезләмәне расларга.
3. Татарстан Республикасы Министрлар Кабинетына:  
Татарстан Республикасының электрон мактау тактасын булдыруны һәм аның гамәлен тәэмин итәргә;  
әлеге Указын үтәү белән бәйлә чыгымнарны финанслауны тәэмин итәргә, шулай ук аны гамәлгә ашыру өчен кирәкле башка карарлар кабул итәргә.
4. Татарстан Республикасы территориясендә эшчәнлек алып бара торган төрле оештыру-хокукий рәвешендәге һәм милекчелек рәвешендәге оешмалар житәкчеләренә, шәхси эшкуарларга (алга таба – оешмалар), Татарстан Республикасы дөүләт органнары, федераль дөүләт органнарының Татарстан Республикасы буенча территориаль органнары, Татарстан Республикасы муниципаль берәмлекләре жирле үзидарә органнары житәкчеләренә билгеләнгән тәртиптә ел саен Татарстан Республикасының электрон мактау тактасына кертү өчен кандидатлар күрсәтүне тәкъдим итәргә.
5. Республика башкарма хакимияте органнарына үзләре күзәтчелек иткән эшчәнлек өлкәсендә (икътисад тармагында) оешмаларга Татарстан Республикасының электрон мактау тактасына кертү өчен кандидатлар күрсәтү мәсьәләләре буенча ярдәм күрсәтергә.
6. Татарстан Республикасы муниципаль районнары һәм шәһәр округлары башлыкларына Татарстан Республикасының тиешле муниципаль

районы, шәһәр округы территориясендә эшчәнлек алып бара торган оешмаларга Татарстан Республикасының электрон мактау тактасына кертү өчен кандидатлар күрсәтү мәсьәләләре буенча булышлык итү эшен оештыруны тәкъдим итәргә.

7. Әлеге Указ аңа кул куелган көннән үз көченә керә.

**Татарстан Республикасы**  
**Рәисе**



**Р.Н. Миңнеханов**

Казан, Кремль  
2026 ел, 01 май  
№ 356

Татарстан Республикасы  
Рәисенә  
2026 елның « 01 » маендагы  
356 номерлы Указы белән  
расланды

## **Татарстан Республикасының электрон мактау тактасы турында НИГЕЗЛӘМӘ**

1. Әлеге Нигезләмәдә Татарстан Республикасының электрон мактау тактасының (алга таба – Татарстан Республикасының мактау тактасы) хокукый статусы, Татарстан Республикасы территориясендә хезмәт эшчәнлегә алып баручы Россия Федерациясе гражданнын (алга таба – хезмәткәрләр) Татарстан Республикасының мактау тактасына тәкъдим итү һәм кертү тәртибе билгеләнә.

2. Татарстан Республикасының мактау тактасы – югары һөнәри казанышлары, намуслы хезмәтләре, Татарстан Республикасының дөүләти һәм социаль-икътисадый үсешенә шәхси өләш кертүләре һәм Татарстан Республикасы алдындагы башка казанышлары өчен хезмәткәрләргә матди булмаган бүләкләү рәвеше.

3. Татарстан Республикасының мактау тактасына кертелүе хезмәткәрнең казанышларын тану булып тора һәм Татарстан Республикасының мактау тактасы формалаштырылган ел алдыннан килә торган елдагы һөнәри эшчәнлек йомгаклары буенча һәр ел саен гамәлгә ашырыла.

4. Татарстан Республикасының мактау тактасы «Интернет» мәгълүмат-телекоммуникация челтәрендәге [www.gordost.tatar.ru](http://www.gordost.tatar.ru) адресында «Татарстан Республикасының электрон мактау тактасы» сайты (алга таба – сайт) рәвешендә электрон формада булдырыла һәм гамәлдә була.

5. Хезмәткәрләр Татарстан Республикасының мактау тактасына бер елга кертелә.

6. Хезмәткәрләргә Татарстан Республикасының мактау тактасына кертү өчен тәкъдим итү хокукына Татарстан Республикасы территориясендә эшчәнлек алып бара торган төрле оештыру-хокукый рәвешендәге һәм милекчелек рәвешендәге оешмалар, шәхси эшкуарлар (алга таба – оешмалар), Татарстан Республикасы дөүләт органнары, федераль дөүләт органнарының Татарстан Республикасы буенча территориаль органнары, Татарстан Республикасы муниципаль берәмлекләре жирле үзидарә органнары (алга таба – органнар) ия.

7. Татарстан Республикасының мактау тактасына кертү өчен кандидатлар орган яисә оешма эшчәнлегә өлкәсендә кимендә өч ел эш

(хезмэт) стажы булган һәм Татарстан Республикасының мактау тактасына кертү өчен тәкъдим ителгән көнгә дисциплинар жәза бирелмәгән хезмәткәрләр арасынан, алар түбәндөгә шартларның ким дигәндә берсенә туры килгән очракта сайлап алына:

эшчәнлегә өлкәсендә (икътисад тармагында) югары нәтижеләргә ирешүе, план күрсәткечләрен арттырып үтәве, орган яисә оешманың эшчәнлегә нәтижеләлеген күтәргән яңа технологияләрне, рационализаторлык тәкъдимнәрен кулланышка кертүе;

тәгаен һөнәри казанышлары булуы, әһәмиятле проектларда катнашуы, остазлык эшчәнлеген гамәлгә ашыруы;

хезмәткәрнең ижтимагый активлыгы, хәйрия проектларында, волонтерлык эшчәнлегендә, яшь буынга патриотик тәрбия бирүдә катнашуы;

Россия Федерациясә дөүләт бүләкләре, Россия Федерациясә Президенты бүләкләре, Россия Федерациясенә хөкүмәт бүләкләре, Россия Федерациясенә ведомство бүләкләре, Татарстан Республикасы дөүләт бүләкләре, Татарстан Республикасы Рәисенә Рәхмәте, Татарстан Республикасы Дөүләт Советы бүләге, Татарстан Республикасы Министрлар Кабинеты Рәхмәте, Татарстан Республикасының ведомство бүләкләре, муниципаль бүләкләр белән бүләкләнгән булуы;

Россия Федерациясә дөүләт премиясә лауреаты яисә Татарстан Республикасы дөүләт премиясә лауреаты дип танылуы;

Татарстан Республикасының мактау тактасы формалаштырыла торган ел алдыннан килә торган елдагы бөтенроссия һөнәри осталык конкурсларында катнашу йомгаклары буенча призлы урыннар яулавы.

8. Татарстан Республикасының мактау тактасына кертү өчен кандидатны орган яисә оешма житәкчесә тиешле органнар һәм оешмалар урнаштыра торган сайлап алу процедуралары йомгаклары буенча билгели.

Сайлап алу Татарстан Республикасының мактау тактасы формалаштырыла торган ел алдыннан килә торган елның 11 маеннан 11 июненә кадәрге чорда уздырыла.

9. Татарстан Республикасының мактау тактасына кертүгә оешмалар хезмәткәрләренә кандидатуралары сайлап алудан соң Татарстан Республикасының мактау тактасы формалаштырыла торган ел алдыннан килә торган елның 12 июненән 20 июненә кадәрге чорда Татарстан Республикасының тиешле муниципаль районы, шәһәр округы башкарма комитетына карап тикшерү өчен сайтның ябык контурында урнаштырыла.

10. Татарстан Республикасының муниципаль районы, шәһәр округы башкарма комитеты житәкчесә Татарстан Республикасының мактау тактасы формалаштырыла торган елның 21 июненән алып 31 июленә кадәрге чорда хезмәткәр кандидатурасын, хезмәткәр әлегә Нигезләмәнең 7 пунктында каралган шартларга туры килгән очракта, Татарстан Республикасының мактау тактасына кертүне килештерү турында карар кабул итә.

Килештерелмәгән очракта, хезмәткәр Татарстан Республикасының мактау тактасына кертелми.

11. Хезмәткәрләр турындагы Татарстан Республикасының электрон мактау тактасына кергү өчен мәгълүмат орган яисә оешманың сайттагы шәхси кабинеты аша Татарстан Республикасының мактау тактасы формалаштырыла торган елның 1 августыннан 20 августына кадәрге чорда урнаштырыла.

Татарстан Республикасының мактау тактасында хезмәткәрләр турында мәгълүматны орган яисә оешма житәкчесе, житәкченең кадрлар буенча урынбасары яисә органда яки оешмада кадрлар эше өчен җаваплы башка вазыйфай зат урнаштыра.

Орган яисә оешма житәкчесе хезмәткәрләр турында Татарстан Республикасының мактау тактасында урнаштырыла торган мәгълүматның дәрәҗәсиз тәэмин итә.

12. «Персональ мәгълүматлар турында» 2006 елның 27 июлендәге 152-ФЗ номерлы Федераль законда билгеләнгән таләпләр нигезендә Татарстан Республикасының мактау тактасына хезмәткәрләрнең фотосурәтләре, фамилиясе һәм инициаллары күрсәтеләп, урнаштырыла.

13. Татарстан Республикасының мактау тактасына кертелү таныклык белән раслана. Таныклыкның формасы Татарстан Республикасы Министрлар Кабинеты тарафыннан раслана.

14. Таныклык хезмәткәргә Татарстан Республикасы дәүләт вазыйфасын, муниципаль вазыйфаны биләүче зат, орган яисә оешма житәкчесе (житәкче урынбасары) тарафыннан тапшырыла.

15. Хезмәткәрне Татарстан Республикасының мактау тактасына кергү өчен кабат тәкъдим итү аңа кадәрге тәкъдим ителүдән соң кимендә биш ел узгач кына мөмкин була.

16. Татарстан Республикасының мактау тактасының гамәлдә булуын оештыру-методик яктан тәэмин итүне Татарстан Республикасы Хезмәт, халыкны эш белән тәэмин итү һәм социаль яклау министрлыгы башкара. Татарстан Республикасының мактау тактасының гамәлдә булуын оештыру-техник яктан тәэмин итүне Татарстан Республикасы Дәүләт идарәсен цифрлы нигездә үстерү, мәгълүмат технологияләре һәм элемент министрлыгы башкара.

---